

ट्रक से टकराई यात्रियों से भरी बस, एक की मौत

20 से ज्यादा घायल, उपचार के लिये पीबीएम अस्पताल में भर्ती करवाया

बीकानेर, (निसं)। राष्ट्रीय राजमार्ग-62 पर दुलमेरा गांव के समीप देर रात को यात्रियों से भरी बस व ट्रक में भिड़त हो गई। हादसे में एक यात्री की मौत हो गई तथा 20 से ज्यादा यात्रियों को चोटें आई हैं। घायलों को बीकानेर के पीबीएम अस्पताल में भर्ती करवाया गया।

■ **अहमदाबाद से यात्रियों का दल बस से अमृतसर की तरफ जा रहा था**

अमृतसर की तरफ जा रहा था। इस दौरान देर रात करीब 12.30 बजे धीरे-धीरे व दुलमेरा गांव के बीच तेज गति से जा रही बस आगे चल रहे ट्रक से टकरा गई। बस में करीब 40

महिला व पुरुष समेत बच्चे सवार थे। ट्रक व बस की भिड़त में 20 से अधिक लोग घायल हो गए। हादसे की सूचना मिलने के बाद मौके पर पहुंची पुलिस ने एम्बुलेंस व अन्य वाहनों की मदद से लूणकरणसर के सामुदायिक स्वास्थ्य केंद्र पर भर्ती करवाया गया। इसके अलावा गंभीर घायल लोगों को बीकानेर के पीबीएम अस्पताल भिजवाया गया। हादसे में गंभीर घायल अहमदाबाद के इशानपुर चौकड़ी निवासी नरसीभाई (51)

पटेल की मौत हो गई। बस में सवार लोग अहमदाबाद के वटवा, मणिनगर, अहम नरोड़ा, बारेसा, अमरामवादी, गोडासर, इशानपुर समेत कई इलाकों के निवासी बताए हैं। बस व ट्रक की भिड़त में बस के चालक की तरफ का हिस्सा चकनाचूर हो गया। हादसे के बाद बस में सवार यात्रियों में कोहराम मच गया। हादसे के बाद घायलों की चीख-पुकार सुनकर आस-पास के लोग मौके पर पहुंचे तथा पुलिस को सूचना की गई।

पिकअप और बाइक की टक्कर में मां-बेटे की दर्दनाक मौत

पिकअप चालक को राहगीरों ने एक किमी. दूर भागकर पकड़ा

बामनवास, (निसं)। कोयला गांव के समीप छठी मील के नजदीक एक सड़क दुर्घटना में बामनवास के रहने वाले मां सीता देवी व बेटे दिलखुश की एक साथ मौके पर ही दर्दनाक मौत हो गई। जानकारी के अनुसार मां बेटे दोनों मोटरसाइकिल पर सवार होकर जा रहे थे। इसी दौरान सामने से आ रही पिकअप ने मोटरसाइकिल को चपेट में ले लिया। पिकअप की रफ्तार

इतनी तेज थी कि मोटरसाइकिल चपेट में आने के साथ ही इस सड़क दुर्घटना में मां बेटे की मौके पर ही मौत हो गई। वहीं राहगीरों द्वारा दुर्घटना कर पिकअप को छोड़कर भागे चालक को करीब एक किलोमीटर भाग कर पकड़ा गया एवं पुलिस के हवाले किया गया। घटना की जानकारी मिलते ही गंगापूर सिटी सदर थाना अधिकारी मदनलाल मीणा घटनास्थल पर पहुंचे

एवं शकों को बीच सड़क से हटकर यातायात को सुचारु करवाया व एक वाहन से मां बेटे के शव को रखकर शकों को जिला अस्पताल गंगापूर सिटी पहुंचाया गया। जहां जिला अस्पताल में मेडिकल बोर्ड से मां बेटे का पोस्टमार्टम करवा शव परिवर्तन को सुपुर्द कर दिया गया। जिस पिकअप चालक द्वारा यह दुर्घटना घटाई गई वह पिकअप चालक वाहन को घटनास्थल पर ही छोड़कर भाग

खड़ा हुआ। वहीं पकड़े गए पिकअप चालक को लोगों द्वारा मारपीट करने एवं जिस वाहन से दुर्घटना हुई थी उसमें आग लगाने की भी कोशिश की गई लेकिन वहां मौजूद लोगों द्वारा लोगों को चालक से मारपीट करने एवं वाहन में आग लगाने से रोक दिया गया एवं नशे की हालत में पिकअप चालक को पुलिस को संभला दिया गया जहां पुलिस द्वारा उसे थाने ले जाया गया।

दुष्कर्म करने के आरोपी को 20 वर्ष का कारावास

जेईई-एडवांस्ट-2024 की परीक्षा तिथि जारी

कोटा, (निसं)। जेईई-मेन के आवेदन शुरू होने के बाद अब जेईई-एडवांस्ट-2024 की परीक्षा तिथि जारी कर दी गई है। इस वर्ष आईआईटी मद्रास परीक्षा की आयोजक होगी। परीक्षा 26 मई को दो पारियों में सुबह 9 से 12 और दोपहर 2.30 से 5.30 के मध्य होगी।

इस परीक्षा के माध्यम से देश की 23 आईआईटी की 17 हजार 350 सीटों पर प्रवेश दिया जाएगा। एलन कॅरियर इंस्टीट्यूट के कॅरियर काउंसलिंग एक्सपर्ट अमित आहूजा ने बताया कि आईआईटी मद्रास की ओर से जारी की गई जानकारी के अनुसार जेईई-एडवांस्ट की आवेदन प्रक्रिया 21 से 30 अप्रैल के मध्य होगी। परीक्षा के प्रवेश पत्र 17 मई को जारी किए जाएंगे। परीक्षा के बाद कैडिडेट रेस्योस 31 मई को जारी किए जाएंगे तथा ऑनलाइन प्रोविजनल आंसर-की 2 जून को जारी की जाएगी। आंसर की पर फीडबैक 3 जून तक लिए जाएंगे। फाइनल आंसर-की व रिजल्ट 9 जून को जारी किया जाएगा। जोसा काउंसलिंग 10 जून से शुरू होगी।

एडवांस्ट के सिलेबस में बदलाव नहीं-जेईई-मेन के सिलेबस में तो बदलाव किया गया है लेकिन जेईई-एडवांस्ट का सिलेबस वर्ष 2023 के अनुसार ही रहेगा। ऐसे में जो विद्यार्थी जेईई-मेन व जेईई-एडवांस्ट को टारगेट कर रहे हैं उन्हें अलग-अलग दिए गए सिलेबस के आधार पर तैयारी करनी होगी। आहूजा ने बताया कि जेईई-एडवांस्ट की रजिस्ट्रेशन प्रक्रिया 21 अप्रैल से प्रारंभ होगी, ऐसे में जेईई-मेन का दोनों सेशन का परिणाम एवं एआईआर 20 अप्रैल तक घोषित करनी होगी, क्योंकि जेईई-मेन द्वारा सभी कैटेगरी मिलालकर शीर्ष चुने गए 2.50 लाख विद्यार्थी जेईई-एडवांस्ट के लिए पात्र घोषित किए जाएंगे। जेईई-एडवांस्ट के आवेदन के लिए जेईई-मेन द्वारा शीर्ष 2.50 लाख विद्यार्थियों में क्वालीफाई होना जरूरी है।



पुलिस ने आरोपी को कोर्ट में पेश किया।

राजसमंद, (निसं)। 13 वर्षीय नाबालिग बालिका को उसके घर से बहला-फुसलाकर व धमकाकर ले जाने व उसके साथ बलात्कार करने के आरोपी मांगीलाल उर्फ प्रताप राम को पाँचसौ न्यायालय राजसमंद के न्यायाधीश सुनील कुमार पंचोली ने 20 वर्ष के कठोर कारावास तथा 41 हजार के जुर्माने की सजा से दंडित किया। विशिष्ट लोक अभियोजक राहुल सनाढ्य ने बताया कि एक सितम्बर 2020 को पीड़िता के पिता ने थानाधिकारी पुलिस थाना केलवाड़ा के

■ **कोर्ट ने आरोपी को 41 हजार के जुर्माने की सजा से दंडित किया**

समक्ष उपस्थित होकर एक रिपोर्ट पेश की कि उसकी 13 वर्षीय नाबालिग पुत्री को कक्षा सात में पढ़ रही है जो 14 अगस्त 2020 को घर पर अकेली थी तो पीछे से छापीराम उसे अपने साले मांगीलाल की पत्नी बनाने की गरज से बहला फुसलाकर ले गया तथा उसे कहीं

गायब कर दिया है। उसने पुत्री की आसपास व रिश्तेदारी में तलाश की लेकिन उसका कोई पता नहीं चला है। उक्त रिपोर्ट पर पुलिस थाना केलवाड़ा द्वारा प्रकरण पंजीबद्ध किया जाकर आवश्यक अनुसंधान पूर्ण कर पाँचसौ न्यायालय राजसमंद में अभियुक्त मांगीलाल उर्फ प्रताप राम के विरुद्ध आरोप पत्र प्रस्तुत किया। न्यायालय में राज्य सरकार व पीड़िता की ओर से पैरवी करते हुए विशिष्ट लोक अभियोजक राहुल सनाढ्य ने 20 गवाह तथा 35 दस्तावेज न्यायालय में पेश किए।

चूरू में एक बार भी जाट जाति का 'राज्य की जनता का हर वोट महत्वपूर्ण और वह विधायक नहीं बनने का रिकॉर्ड पांच साल के भविष्य का निर्धारण करेगा'



चूरू में कांग्रेस के उम्मीदवार रफीक मंडेलिया ने घर-घर जाकर जनता से वोट मांगे।

चूरू, (कासं)। चूरू विधानसभा निर्वाचन क्षेत्र में कांग्रेस के रफीक मंडेलिया काफ़ी मजबूत स्थिति में दिखाई दे रहे हैं। वैसे भी भाजपा के हरलाल सहराण की जीत में कई रोड़े हैं। कहा जा रहा है कि भाजपा के उम्मीदवार हरलाल सहराण ने प्रधान व जिला प्रमुख रहते हुए गांवों में कोई भी उल्लेखनीय कार्य नहीं करवाया। ऐसे में लोगों को सहराण से कोई उम्मीद नहीं है। उन्हें उम्मीद नहीं है तो वोट भी नहीं है। सहराण द्वारा गैस एजेंसी के माध्यम से आमजन को परेशान ही किया गया। यहां जाट समाज के लोगों का मानना है कि हरलाल सहराण जीत गए तो राजेन्द्र राठीड़ का खेमा मजबूत हो जाएगा। सहराण की ओर से धमकी दिए जाने से भी जाट समाज के लोग उनसे नाराज हैं। यहां जाट समाज दो गुटों में बंटा हुआ है। ऐसे में यहां 61 साल में जाट जाति का विधायक नहीं बनने का रिकॉर्ड टूट पाना सम्भव नहीं लग रहा

■ **यहां जाट समाज दो गुटों में बंटा हुआ है**

है। दूसरी ओर रफीक मंडेलिया ने चुनाव हारने के बाद भी चूरू विधानसभा क्षेत्र में अपनी जेब से रुपए लगाकर भी कई काम करवाए हैं। ऐसे में आमजन का झुकाव कांग्रेस के रफीक मंडेलिया की ओर अधिक है। राजनीति के जानकारों का मानना है कि इस बार रफीक मंडेलिया को जीत का स्वाद चखने को मिल सकता है। रफीक मंडेलिया ने चुनाव प्रचार की अवधि समाप्त होने के बाद शुक्रवार को चूरू शहर व देहात में घर-घर जाकर कांग्रेस के लिए वोट मांगे।

इसके अलावा पूर्व विधायक हाजी मकबूल मंडेलिया, नगरपरिषद सभापति पायल सैनी, पूर्व सभापति गोविंद महनसरिया, असलम खोबर, रमजान खान, लालचंद सैनी, सुबोध मासूम, नारायण बालाण, मोहम्मद

हुसैन निर्वाण, पार्शद विनोद खटकी, गिरधारीलाल धाम्मी, घनश्याम अलवरिया, विमल शर्मा, गोकुल शर्मा, अंजनी शर्मा, कुलदीप तंवर, विश्वनाथ सैनी, अली मोहम्मद भाटी, देहात में किशोर धान्यु, धर्मन्त्र बुडानिया, कमला कर्वा, आदुराम न्यौल, सोहनलाल मेघवाल, जयचंद मेघवाल, प्यारेलाल दानोदिया, सुखाराम शिंदाला, किशनाराम बाबल आदि ने जन सम्पर्क किया। इसी प्रकार रतननगर कस्बे में डुंगरमल सैनी, पार्शद दीपिका सोनी, सुनिता बाकोलिया, किरोडीलाल मीणा, असलम खां, चन्द्रभान शर्मा, सुरेश गहलोत, पार्शद सुभाष सैनी, विनोद मीणा, सुरेन्द्र ढंढ ने रफीक मंडेलिया को विजयी बनाने की अपील की। कांग्रेस के पक्ष में जनता के रूझान को देखते हुए चूरू विधानसभा क्षेत्र के कांग्रेस प्रत्याशी रफीक मंडेलिया की कम से कम 20 हजार मतों से जीत का दावा किया जा रहा है।

जोधपुर, (कासं)। केंद्रीय मंत्री गजेंद्र सिंह शेखावत ने प्रदेश की जनता से 25 नवम्बर को मतदान की अपील करते हुए कहा है कि आमजन अपनी व्यस्त दिनचर्या से समय निकालकर मतदान जरूर करें। राज्य की जनता का हर वोट महत्वपूर्ण और वह वोट ही अगले पांच साल के भविष्य का निर्धारण करेगा। केंद्रीय मंत्री गजेंद्र सिंह शेखावत ने प्रदेश की जनता से अपील करते हुए कहा है कि हर व्यक्ति वोट देने के लिए जाए तो कांग्रेस सरकार के पिछले पांच सालों में किए गए कुकर्मों को अपने ध्यान में रखे। ऐसे में राजस्थान से भ्रष्टाचार समाप्त करने, ट्यूरीकरण खत्म कर सामाजिक समरसता के लिए और राज्य के विकास के लिए बड़े-चढ़कर मतदान करें। गजेंद्र सिंह शेखावत ने कहा कि राज्य में 25 नवम्बर को विधानसभा चुनावों के लिए होने वाले

■ **केंद्रीय मंत्री गजेंद्र सिंह शेखावत ने प्रदेश की जनता से मतदान की अपील की**

मतदान में प्रदेश की जनता भाजपा को प्रचण्ड बहुमत देने में अपनी भूमिका निभाएं। प्रदेश की जनता ने पिछले पांच वर्षों में कांग्रेस सरकार के कुकर्मों और कुशासन से दुखी होकर इस सरकार को उखाड़ फेंकने का मन बना लिया है। इसके चलते प्रदेश में इस बार मतदान के दिन आमजन ईवीएम में कतल के सामने वाला बटन ऐसे दबाएंगे जैसे कांग्रेस नेताओं को सजा दे रहे हों। राज्य सभा सांसद राजेंद्र गहलोत ने कहा कि राज्य में पिछले पांच साल के कांग्रेस शासन में समाज का हर वर्ग कांग्रेस की नीतियों और भ्रष्टाचार से तंग रहा है।

यहां इस पर कांग्रेस के विधायकों और मंत्रियों ने भ्रष्टाचार का जो तांडव मचाया है वह राजस्थान के इतिहास में इससे पहले किसी ने नहीं देखा। प्रदेश चुनाव प्रबंधन समिति संयोजक नारायण पंचारिया ने कहा कि प्रदेश की जनता भाजपा प्रत्याशियों के सभ्यता में मतदान करेंगी और भाजपा की सरकार बनाएगी। राजस्थान में कांग्रेस के पांच सालों में अशोक गहलोत का एजेण्डा अपने परिवार और कुर्सी को ईदगिर्द ही घूमता रहा। भाजपा जोधपुर शहर जिलाध्यक्ष देवेन्द्र सालेचा ने कहा कि करौली में रामनवमी को यात्रा पर पथराव के लिए भी बहुसंख्यक वर्ग के किशोरों पर मुकदमें दर्ज किए गए जबकि इसमें कई किशोरों तो बचक भी नहीं थे। ऐसे में बहुसंख्यक वर्ग पर कानूनी कार्रवाई और एक धर्म विशेष के लोगों पर कानूनी

कार्रवाई नहीं करना प्रदेश की जनता ने देखा और समझ लिया। अब यह जनता ऐसी बहुसंख्यक विरोधी सरकार को उखाड़ फेंकने के लिए मतदान करेगी। जोधपुर नगर निगम दक्षिण की महापौर वनिता सेठ ने कहा कि राज्य में 2 लाख से अधिक महिला उत्पीड़न के मामले दर्ज हुए हैं, 35 हजार से अधिक दुष्कर्म, 15 हजार बच्चियों के साथ रेप, यहां प्रतिदिन 19 बलात्कार होते हैं और अकेले राजस्थान में 22 फीसदी दुष्कर्म के मामले होते हैं। फिर भी मुख्यमंत्री के रूप में अशोक गहलोत पर कोई फर्क नहीं पड़ा और कानून व्यवस्था रोकेने में नाकाम रही सरकार अपने राजधर्म का पालन नहीं कर पाई। इसके कारण राज्य में महिलाएं एकजुट होकर अशोक गहलोत के खिलाफ और नरेंद्र मोदी के साथ नजर आ रही है।

भारतीय क्रिकेटर नवदीप सैनी ने रचाई शादी

उदयपुर, (कासं)। टीम इंडिया में अगस्त 2019 में डेब्यू करने वाले तेज गेंदबाज नवदीप सैनी ने अपनी प्रेमिका स्वाति अस्थाना के साथ गुरुवार को लेकसिटी में शादी रचाई। यह शादी देवारी स्थित आनंदम रिसेंट में हुई। इस शादी में बड़े वीवीआईपी मेहमानों की फेरिस्त नहीं थी। नवदीप आस्ट्रेलिया के साथ हो रही पांच मैचों की टी-20 सीरीज में टीम इंडिया का हिस्सा भी है। टीम इंडिया के तेज गेंदबाज नवदीप सैनी जो हरियाणा के करनल जिले के हैं उन्होंने गुरुवार को उदयपुर के देवारी स्थित आनंदम रिसेंट में अपनी प्रेमिका स्वाति अस्थाना से वैवाहिक बंधन में बंध गए। विवाह

हादसे में युवक की मौत

हलैना, (निसं)। कच्चा हलैना के अतिराम सागर में 17 वर्षीय एक युवक की गिर जाने से मौत हो गई, जो सागर किनारे खड़ा था। अचानक बंदरो ने युवक पर हमला कर दिया। जिसके बचाव में ये घटना घटी। कस्बा के लोग व परिवार ने पौन घंटा तक कई मेहनत कर सागर से युवक को निकाला और पुलिस को उक्त घटना की जानकारी दी। सूचना पर थाना प्रभारी नरेश पोषवाल आए और शव को कब्जे में लेकर युवक के शव को हलैना के मृतक घर में रखवा दिया। मृतक का पोस्टमार्टम शनिवार को होगा। थाना प्रभारी नरेश पोषवाल ने बताया कि कस्बे के अतिरामसागर में युवक के गिर जाने की सूचना प्राप्त हुई, जिस सूचना पर भरतपुर और जयपुर से गौतखोर और टीम बुलाई।

नए मतदाताओं को है मतदान करने की उत्सुकता

जैसलमेर, (निसं)। सरहदी जिले के युवा जिन्हें प्रशासन द्वारा 25 जनवरी को मतदान करने का हक प्रदान किया गया, आज अपने जीवन में पहली बार मतदान करके खुशी का इजहार होगा। जैसलमेर जिले का इतिहास रहा है कि यहां चुनाव की पहली रात्रि को मतदाताओं को प्रमति किया जाता रहा है। इस बार प्रशासन चपे-चपे पर चौकसी बरत रहा है। कांग्रेस के जैसलमेर पोकरण विधायकों का टंटा पांच साल से जारी है। गहलोत द्वारा रामदेवरा यात्रा के दौरान जैसलमेर और पोकरण के विधायकों के हाथ मिलवा कर फोटो वायरल करवाया था। अब शुक्रवार रात्रि को दोनों गहलोत के इसार से एक हो

जाते हैं तो बाजी पलट सकती है, परन्तु गहलोत और सचिन की तरह दोनों विधायकों को एक दूसरे को हराने की टान ली तो पोकरण, जैसलमेर दोनों विधानसभा भाजपा के पाले में आने की संभावना बन जायेगी। पोकरण प्रत्याशी ने जैसलमेर से टिकिट अपने पसंद के प्रत्याशी को दिलाने का जोर लगाया, लेकिन विफल रहे। अब पोकरण प्रत्याशी रातों रात उन्हें हराने हेतुके लिए साम, दाम, भेद और ढंढ का उपयोग अवश्य करेंगे। पोकरण प्रत्याशी नहीं चाहते कि जिले की कांग्रेस राजनीति में कोई दूसरा उनके बीच में आए उसके लिए वो पूरे राजनीति अनुभव को दाव पर रातों रात लगा सकते हैं।

मसूदा विस. के प्रत्याशियों ने झोंकी ताकत

बिजयनगर, (निसं)। मसूदा विधानसभा क्षेत्र से चुनाव मैदान में उतरे प्रत्याशियों ने चुनाव प्रचार के आखिरी दिन अपनी पूरी ताकत झोंकी। चुनावी शोर धमके से पहले गुरुवार को प्रमुख पार्टी के नेताओं एवं चुनाव मैदान में खड़े प्रत्याशियों ने अपनी पूरी ताकत के साथ अपने-अपने मत पक्ष में वोट साधने का हर संभव प्रयास किया। मसूदा विधानसभा क्षेत्र से कांग्रेस से टिकट नहीं मिलने से नाराज कांग्रेस नेता बाजिद खान चित्ता बसपा प्रत्याशी बनकर चुनावी मैदान में हैं वही कांग्रेस के पूर्व पालिका अध्यक्ष सचिन सांखला ने आरएलपी से प्रत्याशी बनकर चुनावी मैदान में डटे हुए हैं। कांग्रेस से राकेश शोर धमके से पहले गुरुवार को प्रमुख पार्टी के नेताओं एवं चुनाव मैदान में खड़े प्रत्याशियों ने अपनी पूरी ताकत के साथ अपने-अपने मत पक्ष में वोट साधने का हर संभव प्रयास किया। सचिन सांखला के समर्थकों ने जगह-जगह मालसाफा पहनकर स्वागत किया। आरएलपी प्रत्याशी सचिन सांखला ग्रामीण क्षेत्रों में अपनी पूरी ताकत झोंकते हुए जनसंपर्क करने में जुटे रहे। निर्दलीय प्रत्याशी सुनील कुमार जैन द्वारा भी जनसंपर्क किया गया। कांग्रेस प्रत्याशी राकेश पारीक ने बुधवार को शहर के मुख्य बाजारों एवं विभिन्न बाड़ों में जनसंपर्क रैली निकालते हुए कांग्रेस के पक्ष में मतदान करने की अपील की। भाजपा प्रत्याशी वीरेंद्र सिंह कानावत के समर्थकों ने गुरुवार को अपने समर्थकों के साथ रैली निकाल प्रचार प्रसार किया गया। भाजपा प्रत्याशी कानावत का जगह-जगह पार्टी के कार्यकर्ताओं एवं नागरिकों ने स्वागत किया।

■ **प्रत्याशियों ने अपनी पूरी ताकत के साथ अपने-अपने मत पक्ष में वोट साधने का प्रयास किया**

मतदान दल रवाना

जोधपुर, (कासं)। विधानसभा चुनाव को लेकर प्रशासनिक स्तर पर तैयारियां पूरी हो चुकी हैं। शनिवार की सुबह सात बजे से शाम छह बजे तक वोटिंग होगी। इस पर चुनाव आयोग ने चुनाव का समय दो घंटे तक बढ़ा दिया है। पूरी हो चुकी तैयारियों के भौंपू प्रचार कल थम गया था, वहीं शुक्रवार को प्रत्याशियों का केवल डोर टू डोर जनसंपर्क बना रहा। ना तो टैक्सियों में भौंपू की गुंज सुनाई ना ही सभाएं हो पाईं। जिले की दस विधानसभा सीटों के लिए प्रत्याशियों ने अंतिम दिन सुबह से जनसंपर्क कर मानमुनावल स्वीकार की। कई व्यापारिक संगठनों ने एकत्र होकर प्रत्याशियों का मानसम्मान किया तो कुछ ने मतदान को लेकर विचार विमर्श किया। शनिवार को होने वाले मतदान के लिए मतदान दलों की रवानगी भी सुबह शुरू हो गई। मतदान दलों को पॉलिटेक्निक कॉलेज परिसर से रवाना किया गया। मगर यहां गेट खोलने को लेकर व्यवस्थाएं लंबी होने से एकबारगी वाहनों का संचालन बंद गया। बाद में जैसे तैसे व्यवस्था बनाकर एक एक कर मतदान दलों की रवानगी हो सकी।

रीको की एक फैक्ट्री में शराब व रूपये बांटने की अफवाह झूठी निकली

प्रशासन की सतर्कता के चलते अफवाह पर लगाई लगाम, फैक्ट्री में टीम को कुछ नहीं मिला

तारानगर, (निसं)। तारानगर के रीका औद्योगिक एरिया अलयाला रोड़ पर एक फैक्ट्री में शराब व पैसे बांटने व संग्रह की खबर को लेकर पूरे क्षेत्र में अफवाह फैल गई जिसको लेकर वहां पर हजारों की संख्या में लोग एकत्रित हो गये। अचानक इस तरह की खबर सुनकर स्वयं उपखण्ड अधिकारी, डीवाईएसपी, तहसीलदार, थानेदार सहित उड़नदस्ता की टीम मौके पर आर्मी के सैकड़ों की संख्या में जवान के साथ पहुंचे। मौके पर हो हल्ला मचा रहे लोगों को आर्मी के जवान व पुलिस ने नियंत्रण में कर वहां से भगाया। बताया जा रहा है कि सोशल मीडिया पर किसी ने अफवाह फैला दी कि एक फैक्ट्री में चुनाव के दिन या उससे पहले मतदाताओं को लुभाने वाली कोई



रीको औद्योगिक एरिया की फैक्ट्री जिसको लेकर अफवाह फैलाई गई जो झूठी निकली।

वस्तुओं से भरी गाड़ीयां पहुंची हैं। जब मौके पर उपखण्ड अधिकारी सहित निर्वाचन विभाग की गठित टीम ने

मौका मुआयना किया तो कुछ नहीं मिला। उपखण्ड अधिकारी ने बताया कि

हमारी टीम में जांच कर ली है, अभी तक मेरे पास किसी तरह की कोई जांच रिपोर्ट नहीं आई है लेकिन हमें फैक्ट्री

■ **फैक्ट्री के आगे हजारों की संख्या में भीड़ हुई एकत्रित, पुलिस व आर्मी मौके पर पहुंची**

में किसी प्रकार की कोई ऐसी वस्तु नहीं मिली जिससे मतदाताओं को लुभाने का काम हो सके या किसी तरह कोई भी गाड़ी नहीं मिली जिसमें कोई अवैध सामान हो या मतदाताओं को लुभाने वाली कोई वस्तुएं भरी हो। गौरतलब है कि तारानगर क्षेत्र में अफवाह फैली कि उक्त फैक्ट्री में शराब व रूपयों से भरी हुई गाड़ीयां खड़ी हैं जिससे उक्त शराब व रूपये बांटे जायेंगे लेकिन अफवाह गलत व झूठी साबित हुई।